

# ሠዌ ቅዱሳን



**የዐማራ ኅልውና ለኢትዮጵያ አንድነት ድርጅት (ዐገኢአድ) ልሣን**

**የዐማራ ኅልውና መጠበቅ፣ ለኢትዮጵያ አንድነት መጠበቅ ዋስትና ነው!**

**ፈለገ አሥራት የትውልዳችንን ቃል ኪዳን ነው!**

**ልዩ**

**ዕትም ፳፫**

**ሰኔ ፱**

**በፆ15ቱ ቀን ዘወትር ንሙስ የሚወጣ**

**መጠነኛ የጥገና ለውጥ ያስደነበረው ወያኔ የመልሶ ማጥቃት አዋጅ አወጀ!**

የትግሬ-ወያኔ ለሦስት ቀን መቀሌ ውስጥ ተሰብስቦ በደረሰበት ስምምነትና በያዘው አቋም፣ በባድሜ ላይ የወሰደውን አቋሙን መልሶ ቀልብሶታል። እንደ መለስ መሬቱን እንሰጣለን፤ ግን አፈጻጸሙ ላይ እንወያያለን ወደሚለው የውኃ ቅዳ ውኃ መልስ አዙሪት መልሶታል። ከወያኔ ዘረፋ በስም ብቻ የተረፉትን የሀገር ንብረቶች እንደተቋም ደግሞ የአገሪቱ ቢሮክራሲ ሞዴሎች ሆነው የሚታዩትን ወደ ግል ማዛወር በሚል ሽፋን ጠቅሎ ሊወስዳቸው የሚችልበትን መንገድ አስልቶ በእጁ ሊያስገባ በሚያስችለው ስልት ላይ ተስማምቷል።

ከዚህ እንደ ውሻ ወደ ትፋቱ የመመለስ አባዜ የተጠናወተው ይህ አገር አጥፊ ቡድን፣ የተፋውን መልሶ የላሰበትን የባድሜ ጉዳይ፣ በተለይም በስፋት እያነጋገረ ያለውን በኦሊዮድ የበላይነት በመካሄድ ላይ ባለው መጠነኛ የጥገና ለውጥ፣ በወያኔ ሠፈር ያሳደረው ሥጋትና ጭንቀት ከፍተኛ መሆኑን በሚያሳብቅ መልኩ፣ ይህን መጠነኛ የጥገናዊ ለውጥ ለመቀልበስ የለቀቀው የመልሶ ማጥቃት እወጃ ወያኔ አጥፍቶ ለመጥፋት ዝግጁ መሆኑን ያሳያል። የወያኔን ፍጹም የሆነ የበላይነትን በመጠኑም ቢሆን የትግሬ-ደረጃውን የኦሊዮድን እርምጃ ቀይ መስመሩን ያለፈ የክሕደት ተግባር አድርጎ እንደቆጠረው የወያኔዎቹ የሦስት ቀን ስብሰባ መደምደሚያ የአቋም መግለጫ ቁልጭ አድርጎ አሳይቷል። ይህ የአቋም መግለጫ ከእንግዲህ በኋላ በኢሕአዴግ ውስጥ፣ በተለይም ደግሞ በወያኔና በኦሊዮድ መሀል የለየለት ትግል መጀመሩን ያበሰረ እውጃ መሆኑ ግልጥ ነው። ወያኔ ይህኛን በጣም የተመጠነች የኦሊዮድን የጥገና ለውጥ መሸከም አለመቻሉን በሚገባ ያሳየበት እወጃ ነው።

ወያኔ ቢያውቅበትና ትንሽ ሆደ ሠፊነት ቢኖረው፣ የኦሊዮድ የተመጠነ የጥገና ለውጥ፣ አንገቱ ውስጥ ከተጠለቀለት ማነቆ የሚያለቅቀው መሆኑን ይረዳ ነበር። ግን ወያኔ በዘረፈው ሀብት ክምችት የደለበ፣ ጠቅሎ በያዘው ሥልጣን ማን አለብኝ በሚል የተወጠረ በመሆኑ፣ ለራሱ መድኅንና መውጫ ቀዳዳ የከፈተለትን የኦሊዮድ የጥገና ለውጥ ለመቀበል አልተዘጋጀም።

**መጠነኛ የጥገና ለውጥ ያስደነበረው ወያኔ የመልሶ ማጥቃት አዋጅ አወጀ!**

የትግሬ ወያኔ፣ በሕይወትም ውስጥ መሸነፍም እንዳለ የመገንዘብ ጎረቤትና የጥጋብ እና የእብሪት ሞራ ሸፍኖበታል። እናም ትዕቢቱን ማን አህሎኝ ባይነቱ ወደ ውድቀቱ በፍጥነት እየተጓዘ መሆኑ የወሰዳቸው አቋሞቹ በግልጽ ያሳያሉ።

ይህ የወያኔ ትግሬ የመልሶ ማጥቃት አዋጅ መሠረቱና ግቡ ምን እንደሆነ ለመረዳት፣ የአገሪቱን ወቅታዊ የኃይል አሰላለፎች መመልከት ተገቢ ነው። ማንም በግልጽ እንደሚረዳው፣ ኢሕአዴግን ወያኔ ነው የመሠረተው። ዓላማውም መሠረታዊ ጠላቱ ያለውን ዐማራውን ለማጥፋት ነው። ይህም በመሆኑ ኢሕአዴግ በሚባለው የወያኔ ጭምብል በሚመራው መንግሥት ተብሎ ባለፉት 28 ዓመታት ወደ 5ሚሊዮን የሚሆን ዐማራን በማጥፋት የፋሺስትነት ድሉን ተጎናጽፏል። ይህም ሆኖ ግን፣ ዐማራውን ጨርሶ አላጠፋውም። እንዳውም ቀብረነዋል ካለበት መቃብሩ አቧራውን አራግፎ ተደራጅቶ መነሳቱ ብርክ አስይዞታል።

ሌላው የኢሕአዴግ መመሥረት ዓላማ ኢትዮጵያ ከውስጥ ተበትናና ደክማ ለትግሬ-ወያኔ ወተት አቅራቢ ጥገት እንድትሆን ማስቻል ነው። ይህም ከጠበቀው በላይ ተሳክቶለታል። ከሦስት ዓመታት ቀደም ብሎ የተጀመረው ሕዝባዊ ትግል ይህን ጣምራ መመሪያውን ሸባ እንዲሆን አድርጎታል። በዚህ የሕዝብ ትግል ግፊት ተጠልሎ የተነሳው ኢሕአዴግ «እህት እና አጋር ድርጅቶች» በሚላቸው መካከል የእኩልነት እንቅስቃሴ መጎልበት ወያኔ ያልተጠበቀው ዱብ ዕዳን እንዲሸከም አድርጎታል።

ዛሬ በኢሕአዴግ ውስጥ የተነሳው የውስጥ ክፍፍል የሚከተለውን ይመስላል።

- 1 **በወያኔ ውስጥ የተነሳ ክፍፍል፡-** ከፍፍሉ በተሸናፊ ድርጅት ውስጥ እንደሚነሳ ክፍፍል ሁሉ፣ በወያኔም ውስጥ የተነሳው የመወነጃጀልና የመከዳዳት ባሕሪ ይን ያስተናገደ መሆኑ የሚታይ ነው። በመሆኑም የገጠመውን የማይቀር ውድቀት ለመቋቋም የተሰባሰበ ሀሳብ አፍላቂ አመራር የለውም። የሚከተላቸውና የሚያወጣቸው ውሳኔዎች የሚጋጩና ተግባራዊ ሊሆኑ የማይችሉ ናቸው። ይህም በመሆኑ ድርጅቱን ይበልጥ ለጥቃት የሚያጋልጡት ይሆናሉ። የድርጅቱ ውድቀት እየፈጠነ ሲጓዝ፣ የትግሬ-ወያኔ እንደገና ወደ የማያልቅ ስብሰባ እንግባ ማለቱ የሚጠበቅ ነው። ለዚህም ነው ሌላ ስብሰባ እንዲደረግ ይኸኛው ስብሰባ ሀሳብ ያቀረበው። በዚህ ምክንያት የትግሬ-ወያኔ፣ እንኳን የፈጠረውን ኢሕአዴግን ሊመራ ቀርቶ፣ የትግሬ ነፃ አውጭ ቡድንን ሊመራ የማይችልበት ደረጃ ላይ ባጭር ጊዜ ውስጥ መውደቁ የማይቀር ነው።
- 2 **አሕዴድ ውስጥ ያለ ትግል፡-** አሕዴድ የራሱን ማንነት ካገኘ ገና ዓመት አልሞላውም። ፈጣሪው መለስ እንዳለው “እንደ ፈጣን ሎተሪ ሲፋቅ አነግ” ነው የተባለ ድርጅት ነበር። ዛሬም አነግ የተባሉት፣ አፍቃሪ ወያኔና ጣጋኝ ኃይሎች ተዳብለው የሚኖሩበት ድርጅት ነው። ከዚህ የተቃራኒ ስብስብ ውስጥ የነበሩት የነላማ ቡድን በተነሳው የሕዝብ ትግል በኢትዮጵያ ማዕቀፍ ውስጥ እንወክለዋለን ለሚሉት ማኅበረሰብ የሚበጅ ለውጥ ለማምጣትና ኢሕአዴግንም ለመለውጥ የተነሱ የጥገና ለውጥ አራማጆች መሆናቸው ነው። የወያኔ ሕመም ከዚህ ላይ ይጀምራል። ይሁንና ዛሬም በድርጅቱ ውስጥ አነጎችና የአነግ አፍቃሪዎች መኖራቸው ያደባባይ ሚስጢር ነው።
- 3 ለነዚህ በአሕዴድ ውስጥ ላሉት የአነግ አባላት መስራቾችና ያለውን ሕገመንግስት ያረቀቁ የነሌንጭ ለታ ወደ ሀገር መግባት ተጨማሪ ጉልበት እንደሰጣቸው የታወቀ ነው። ዛሬ በአሮሚያ ውስጥ በጥገና



**መጠነኛ የጥገና ለውጥ ያስደነበረው ወያኔ የመልሶ ማጥቃት አዋጅ አወጀ!**

ለውጥ አራማጆችና በአነገች መሀል የሚካሄደው የትግል መገለጫው በ“ክልሉ” ውስጥ በመካሄድ ላይ ያለው ያለመረጋጋት ምክንያቱ ከዚያ ነው። በረጅም ጊዜ ጥቅም አንፃር በወያኔና በአነገ መሀል የጠበቀ ግንኙነት ይኖራል። ሁለቱም የደከመች ኢትዮጵያ ለግንጠላ ተግባራቸው አመቺ ናትና! ይህ አቋማቸው በአሕዴድ ውስጥ ካሉትና በኢትዮጵያ ማዕቀፍ ውስጥ የጥገና ለውጥ አራማጆች ጋር ተፃራሪ ነው። ስለሆነም በነዚህ ኃይሎች መሀል የሚደረገው ትግል ይቀጥላል። የወያኔም የመልሶ ማጥቃት ጥሪ በነዚህ ተቀናቃኝ ኃይሎች መሀል ሚናን የሚያስለይ መሆኑ መያዝ አለበት።

4 **በብአዴን መሀል ያለ ትግል፡-** ብአዴን ከአሕዴድም ባስከፋ መልኩ፣ ከጎብረ ብሔርነት ወደ ብሔር ድርጅትነት ባንድ ሌሊት ተለውጦ ፣ የዐማራውን ሕዝብ ለእልቂት ያዘጋጀው ዘንድ የተዋቀረ ድርጅት መሆኑ ይታወቃል። ድርጅቱ የትግራይ ወያኔን ዓላማ በዐማራው ማኅበረሰብ ዘንድ ለማስፈጸም በወያኔ የተደራጀና የተመራ ተላላኪ ድርጅት ነው። በመሆኑም ዛሬ አሕዴድ የአሮሞን ሕዝብ ጥቅም ለማስቀደም የሚጫወተውንም ያህል ሚና የሚጫወት ድርጅት አይደለም። ይሁንና በዚህ የዐማራ ትግል መነሳሳት የተገፋና በደሉ የተሰማቸው ተራ አባላትና ዝቅተኛ የአመራር አባላት ከፍተኛ የሆነ መነሳሳት መፍጠራቸው የሚታይ ነው። በመሆኑም የነዚህ ኃይሎች ግፊት ተጠናክሮ በላይኛው አድርባይ አመራርና አፍቃሪ ወያኔ ባንዶች ላይ ሥጋት ሁኗል። ይህ ትግል በለውጥ ፈላጊው ኃይል ድል እንደሚደመደም ለወያኔ ግልጥ የሥጋት ምንጭ ሁኗል።

5 **የደቡብ ሕዝቦች ግንባር መሀል ያለ ትግል፡-** ይህ ድርጅት በባንዳው ፀረ ዐማራ በሽፈራው ሽጉጤ የሚመራ ድርጅት ነው። ድርጅቱ መሀል ክፍፍል እንዳለ በግልጥ የወጣው በአብይ ምርጫ ላይ ነው። ይህ መከፋፈል ዛሬም እንደ ዘለቀ የሚታየው በግልጽ በሕዝቡ በመነሳት ላይ ያለው የፀረ ሽፈራው ሽጉጤ አመራር ተጠናክሮ መቀጠል ነው። ይህንን ተቃውሞ የሚመራ የውስጥ ኃይል መኖሩን የሚጠቁም ትግል ነው በመካሄድ ላይ ያለው። ዛሬ በዚህ “ክልል” በወልቁጤ፣ በሻሻመኔ፣ በአርባምንጭና በሌሎችም ቦታዎች የሚታዩ በሽፈራው ሽጉጤ አመራር ደጋፊዎችና በጠቅላይ ሚኒስትሩ የጥገና ለውጥ ደግፊዎች መሀል የሚደረግ ትግል በይፋ ከአደባባይ ላይ ወጥቷል።

6 **በሶማሌ ድርጅት ውስጥ ያለ ትግል፡-** አብዱ ኢሌ በግልጽ ከወያኔ ጋር መወገኑ የታወቀ ነው። የመጨረሻ የመገንጠል ምኞታቸውም አንድ ነው። በግልጽ በጦር የአሕዴድን አመራር እየወጋ መሆኑ የሚታይ ነው። ከአንድ ሚሊዮን ሕዝብ በላይ ያፈናቀለ ባንዳ ነው። ዛሬ ይህንን የፀረ- ኢትዮጵያ መመሪያውን የሚቃወሙ የተቃዋሚ ድርጅት መሪዎችና ያገር ሽማግሌዎች አዲስ አበባ ድረስ መጥተው ከአብይ ጋር ለመነጋገር ሙከራ ቢያደርጉም ዕድሉን ተነፍገዋል። አብይ የወያኔን መልስ በመፍራት ነው ዕድሉን ያልሰጣቸው። ዛሬ ከፊሉን አቤት ባዮችን የወያኔና የአብዱ ኢሌ ሰላዮች አፍነው እንደወሰዱቸው ተሰምቷል። ሕዝቡም በሁሉም የሱማሌ አካባቢ የተቃውሞ ሰልፉን ከማድረግ አላቋረጡም። ይህ ትግልም መቋጫው በሕዝቡ አሸናፊነት መደምደሙ አይቀሬ ነው።

7 **በአፋር ድርጅት ውስጥ፡-** በአፋር ድርጅትም ውስጥ ያለው ትግል በአፍቃሪ ወያኔ ባንዶችና ቅድሚያ ለአፋር ሕዝብ በሚሉ፣ የወያኔን የግዛት መስፋፋት በሚቃወሙና በአፋር ውስጥ የትግራይን የኢኮኖሚ የበላይነትን በተለይም የጨውና የፖታሽ ምርትን የወያኔ ሞኖፖልን በሚቃወም ኃይል

**መጠነኛ የጥገና ለውጥ ያስደነበረው ወያኔ የመልሶ ማጥቃት አዋጅ አወጀ!**

መሀል ያለው ቅራኔ ወደ አደባባይ ወጥቷል። ፍቺው በአፋር ሕዝብ ድል ማድረግ መደምደሙ አይቀሬ ነው።

በጠቅላላው ባህሪው ዙሪያ የተቀጣጠሉ የፀረ ወያኔ ትግሎች ወያኔ የዘረጋውን የአገዛዝ የጭቆና መረብ እየቆራረጡት ነው። ሀገሪቱ ወደ አደገኛ የሥርዓት አልበኝነት ሕይወት ውስጥ በመግባት ላይ እንዳለች ቁልጭ ብሎ እየታየው። በዚህ ሁኔታ ውስጥ ሁነን ነው የትግሬ ወያኔ ሐርነት ትግራይ የመልሶ ማጥቃት እወጃውን ያሰማነው። እወጃው ምን ይላል፤

- 1 እወጃው የባድሜን ይዘታ መለስ ወደ አወጣው የእንደራደር መመሪያ መልሶታል።
- 2 በአሕዴድ ማዕከላዊነት የሚካሄደውን ያተልጠበቀ ሹመትና ሽረትን እንደማይቀበል አሳውቋል።
- 3 የጠቅላይ ሚኒስትሩ አመራር ብቃት የሌለውና ከኢሕአዴግ የተለመደ የማዕከላዊነት አሠራር ያፈነገጠ ነው ይላል።
- 4 በሕገ መንግሥቱ የታወቁትን የማንነትና የግዛት ክፍፍልን ለማናጋት የተጀመረውን ትግል ከትግራይ ሕዝብ ጋር ሁነን እንዋጋለን በማለት ጦርነት አውጀዋል።
- 5 ሕወሓትንና የትግራይን ሕዝብ ጥቅምንና ማንነትን ለመጋፋት በማህር ላይ እንዳለና ይህንን ከትግራይ ሕዝብ ጋር ሁኖ ተዋግቶ እንደሚረታ ይፎክራል።
  - 8 በአባል ድርጅቶች መሀል የገባውን የፀረ ኢሕአዴግ አዝማሚያን ለማጥራት የተስማማንበት ጉዳይ በሌሎች ስላልተገበረ ባስቸኳይ የፀረ ወያኔ ትግራይ ኃይሎች ከየድርጅቶቹ ተመንጥረው እንዲወጡ እንዲደረግ ይጠይቃል።
  - 9 የወያኔው የአቋም መግለጫ፣ በኤርትራና በትግራይ ድንበር መሀል ላሉ ሕዝቦችና ለሚሊሻዎቹ ልዩ ባጀት እንዲመደብ ይጠይቃል። ጥያቄው በተዘዋዋሪ ዐማራው ጋር የሚጠብቀኝ ጦርነት ስለአለ “ክተት” ብሎ በቅርብ ጊዜ ውስጥ ሚሊሻ እንዲደራጅ ለያዘው የሥልጠናና ስምሪት ፕሮግራሙ የወረራ በጀት እንዲመደብለት መጠየቁ ነው።
  - 10 ለአንጋፋ መሪዎቹ ዕውቅና እንዲሰጥ በሚል መመሪያ ሰጥቷል። ይህ ማለት ቢዘረዘር በጡረታ የወጡት በዐማራው ሕዝብ ላይ በፈጸሙት ወንጀል በሕግ እንዳይጠየቁ፣ የዘረፉት ገንዘብ እንዳይነካ፣ ከመንግሥት የሚያገኙት የነፃ ቤት፣ የመኪና አገልግሎት፣ የደምወዝ ክፍያ እንዳይቋረጥና በነፃነት እንዲዘዋወሩና ነግደው እንዲኖሩ መብታቸው እንዲጠበቅ ማለት ነው።
  - 11 እነዚህ ከላይ የተገለጡት መመሪያዎችና የጦርነት እወጃዎች እንዳሉ ሁነው፣ በተጨማሪ የጠቅላይ ሚኒስትር አብይን ታማኝነት በሚጠይቅ መልኩ የሀገሪቱን ሁኔታና የአመራር አካሄዱን እንደገና ለመፈተሽ እንዲቻል አስቸኳይ የሆነ የኢሕአዴግ ማዕከላዊ ኮሚቴ ስብሰባ እንዲጠራ ተዕዛዝ አስተላልፏል።

ይህ ጥሪ ምን ማለት ነው? ጥሪው፣ በአሕዴድና በወያኔ ትግራይ መሀል የሚካሄደውን ትግል ወደ ጭፍ ያደረሰ ጥሪ ነው። በሁለቱ መሀል ግንባር ለግንባር፣ በደጋፊዎቻቸውም መሀል በደጀን ሁኖ በሚደረግ ትግል አንዱ ሽብረክ ካለ ያልቅለታል። የሀገራችንንም የወደፊት ዕጣ ፈንታ የሚወስን ትግል መሆኑ ምንም ጥርጥር የለውም። አሕዴድ ሽብረክ ብሎ እጁን ለወያኔ ከሰጠና ይቺን የጀመራትን የጥገና ለውጥ ካጠፈ ሲያማልለው የነበር ሕዝብ ከሥሩ ያፈትልክና ለመሠረታዊ ለውጥ የሚደረገው ጥግል በግልጽ ከአደባባይ ተመልሶ ይወጣል።



**መጠነኛ የጥገና ለውጥ ያስደነበረው ወያኔ የመልሶ ማጥቃት አዋጅ አወጀ!**

ካሁን በኋላ በምንም ተአምር የኢትዮጵያ ሕዝብ፣ በተለይም የዐማራ ሕዝብ አንገቱን ለወያኔ ካራ ለመስጠት ቁጭ ብሎ አይቀመጥም። እንደ ዐማራ ከናካቴው ላለመጥፋት ስንል ወያኔን በመጣበት ለመመከት እንሰለፋለን። በተቃራኒው አሕዴድና ደጋፊዎቹ የቆሙበትን ቦታ ይዘው ወያኔን ካገዱትና የሚመጣውን ለመቀበል ከቆሙ፣ ሕዝቡ ይበልጥ ከጎናቸው በመቆም ወያኔን ይጋፈጣል። ይህም ሁኔታ ለአሕዴድ አንድና አንድ ምርጫ ብቻ ነው የሚተውለት። የጥገና ለውጡን እርግጥ አድርጎ በመተው ለተቃዋሚ ኃይሎች ሁሉ እጁን መዘርጋትና ለመሠረታዊ ለውጥ በጋራ መቆም። ከዚህ የተለየ አማራጭ መከተል በራስ ላይ ሽምቀቆ ማጥበቅ ከመሆን የዘለለ አይሆንም።

**ማጠቃለያ፡-** ወያኔ በአሁኗ ኢትዮጵያ ተገፍቶ ጥግ የያዘ፣ ምን ማድረግ እንዳለበት ለመለየት የተቸገረ፣ ግራ የተጋባ ኃይል ሆኗል ። ሲጀመር ጀምሮ ጀብደኛና እብራተኛ ድርጅት በመሆኑ፣ ግራ ቀኙን አይቶና ማምለጫ መንገድ የመፈለግና የመለሳለስ ባሕሪ የሌለው ድርጅት በመሆኑ አጥፍቶ ለመጥፋት የማይፈነቅለው ደንጋይ ይኖራል ተብሎ አይታሰብም። ለዚህ አቋሙ ከፍተኛ ሚናውን የሚጫወተው በዐማራ ላይ ያለው ወደር የለሽ ጥላቻ ነው። ከዐማራ ጋር በዕኩል ቤት ውስጥ አብራ አልኖርም ብሎ ወስኗል። ከዚህ ውሳኔው ማፈገፈግ ማለት ታሪካዊና ታሪክ ተሻጋሪ ሽንፈትን መቀበል አድርጎ የተቀበለ ድርጅት ነው። በመሆኑም የመጨረሻ ጦርነቱን ወልቃይት ላይ ቢያደርግ መደነቅ የለብንም። ይህንን ሐቅ ከግንዛቤ ውስጥ አስገብተን ካልተዘጋጀን ዐማራ እንደ ዐማራ ያልቅለታል።

ዐማራውን ለማጥፋት ከሚያደርገው የመጨረሻ ትግሉ ጎን ለጎን፣ ዛሬ በኢሕአዴግና በተባባሪ ድርጅቶች ውስጥ ባሉት ባንዶቹ አማካኝነት በማካሄድ ላይ ያለውን ሽብር የመፍጠርና አለመረጋጋትን በቅንጅት ማካሄዱን ይቀጥላል። መመሪያው “እኔ ካልበላሁት ጭሬ እበትነዋለሁ” የሚለው ነው። ከዚህ አለማራጋጋት ጎን ለጎን፣ የተለመደ ስርቆትና ዘረፋው ይበልጥ ይካሄዳል። የሀገሪቱ የጦር መሣሪያዎች ሁሉ ከመቸውም በባሰ መልኩ ትግራይ ውስጥ እንዲከማቹ ይደረጋል። እህል ይሰበሰባል። በአሕዴድና በደጋፊዎቹ ላይ ድል ከተቀዳጀ፣ የሕዝቡንና በተለይም የትግራይን ሕዝብ ተቃውሞ ለማወናበድ በሚል ከኤርትራ ጋር መለስተኛ የሚባል ግጭት ሊፈጠር እንደሚችልም ታሳቢ ማድረግ መልካም ነው። ይህ ሁሉ ሁኖ የወያኔ ትግሬን ሤራ ለመበጣጠስ የሚረዳው ባጭር ጊዜ የአሕዴድና ደጋፊ ድርጅቶችን ትግል መደገፉ ለጥገና ለውጥ አራማጆች ብቻ ሳይሆን ለኛ ለመሠረታዊ ለውጥ አራማጆቹም ተገቢ ነው። ምንም ዓይነት ትግል ወያኔን እስካዳከመና ወደ መውደቂያው እስከ ወሰደው ጊዜ ድረስ ለመሠረታዊ ለውጥ ጉዟችን ስንቅ ነው። በመሆኑም፣ ባሁኑ ትግል ከፀረ ወያኔ ግንባር ጎን ቁመን የድሉ ተካፋይ ልንሆን ይገባል። አሕዴድም ምርጫው እጁን ሰጥቶ ወደ ቀድሞው ባርነቱ መመለስ ወይ ደግሞ ከመሠረታዊ ለውጥ አራማጅ ኃይሎች ጎራ በመግባት የሕዝቡን የመሠረታዊ ለውጥ ጥያቄን ተግባራዊ ማድረግ ለድርጅቱ እንደ ድርጅት፣ ለአሮሞ ሕዝብም እንደ ሕዝብ ኩራትና ክብርን የሚያጎናጽፍ መልካም ተግባር ይመስለናል። ሌላ ሦስተኛ መንገድ የለም።

የዐማራ ጎልውና መጠበቅ የኢትዮጵያ አንድነት መጠበቅ ዋስትና ነው!  
እናት ኢትዮጵያን እንታደጋት!!

**መጠነኛ የጥገና ለውጥ ያስደነበረው ወያኔ የመልሶ ማጥቃት አዋጅ አወጀ!**

